

# जयपुर संभाग की 50 सीटों पर कांटे की टक्कर में फंसी है कांग्रेस

## कहा जा रहा है कि, कांग्रेस 2018 जैसी सफलता नहीं दोहरा पाएगी

जयपुर, 24 नवम्बर (का.प्र.)। जयपुर संभाग झुंझुनू, सीकर, जयपुर ग्रामीण, जयपुर शहर, दोसा और अलवर में कुल मिलाकर करीब 50 विधानसभा सीट हैं, जिनमें 2018 में कांग्रेस को भारी सफलता मिली थी। कांग्रेस को यहां 2013 के मुकाबले करीबन 20 सीटों का फायदा हुआ था, और पार्टी ने 31 सीटें जीती थीं। वहीं आठ सीटों पर बसपा और निर्दलीय जीते थे और वे भी सरकार के साथ आए थे।

सवाल यह है कि क्या इस बार भी मतदाताओं का मूड वैसा ही है, इन क्षेत्रों में लोगों से चर्चा करने के बाद जो तस्वीर उभर रही है, उससे एक बात तो स्पष्ट है कि कांग्रेस इस बार जयपुर संभाग में वैसा प्रदर्शन नहीं कर पाएगी। जैसा 2018 में किया था। वहीं कुछ सीटों पर त्रिकोणीय मुकाबला है। कुछ सीटों पर तीसरे उम्मीदवार को मिले वोट भारी उल्टफेर कर सकते हैं। यहां तीसरा उम्मीदवार समीकरणों में बदलाव कर सकता है, इसलिए कुछ सीटों पर तीसरे उम्मीदवार को मिलने वाले जीत तय करेंगे।

2018 में झुंझुनू में दो सीट भाजपा, एक बसपा के खाते में गई थीं। बाकी 4 सीटों पर कांग्रेस ने जीत दर्ज की थी, लेकिन इस बार माहौल बदला हुआ है, यहां 5 सीटों खेतड़ी,

■ **जयपुर जिले में वर्ष 2018 में कांग्रेस ने 19 में से दस सीटें जीती थीं पर इस बार सिर्फ 5 सीटों पर कांग्रेस की स्थिति कुछ ठीक है, शेष पर बहुत कड़ा मुकाबला है और भाजपा भारी पड़ती दिख रही है।**

■ **दौसा जिले में 5 सीटों में चार पर कांग्रेस की हालत खराब है, सिर्फ दौसा शहर में ही हालत कुछ ठीक दिख रही है।**

■ **जयपुर संभाग में झुंझुनू व सीकर में 2018 में कांग्रेस ने एक तरफा जीत हासिल की थी पर इस बार मुकाबला बराबरी का है।**

■ **अलवर जिले में बागियों के कारण चुनाव नतीजे प्रभावित होते दिख रहे हैं।**

उदयपुरवाटी, पिलानी, मंडावा और नवलगढ़ में भाजपा मजबूत नजर आ रही है, वहीं दो सीटों झुंझुनू और सूरजगढ़ में कांग्रेस आगे है। वर्ष 2018 में सीकर जिले की सभी आठों सीटों पर कांग्रेस ने कब्जा किया था, लेकिन इस बार बराबरी का मुकाबला नजर आ रहा है। इस बार सीकर जिले की सीकर दातारामगढ़ सीट पर कांग्रेस मजबूत दिख रही है, वहीं लक्ष्मणगढ़, नीम का थाना और फतेहपुर में मुकाबला कांटे का है तथा खंडेला, श्रीमामधोपुर और घोड़ में भाजपा मजबूत नजर आ रही है।

शहर की आठ में से तीन सीटों सांगानेर, विद्याधर नगर और बगरू में भाजपा की मजबूत स्थिति दिख रही है। मालवीय नगर, सिविल लाईंस और आदर्श नगर में मुकाबला काफी कड़ा नजर आ रहा है।

दौसा जिले में 2018 में कांग्रेस ने 4 सीटें जीती थीं। एक सीट निर्दलीय के हिस्से में आई थी। इस बार मुकाबला बिल्कुल अलग होता दिख रहा है और दौसा शहर में जहां कांग्रेस मजबूत नजर आ रही है, वहीं बाकी चार सीटों बांदीकुई, महुआ, सिकराय और लालसोटी में कांग्रेस उम्मीदवारों के लिए स्थितियां सहज नहीं लग रही हैं। अलवर जिले में इस बार भाजपा और कांग्रेस उम्मीदवारों के बीच में कई जगह तीसरा उम्मीदवार समीकरणों में बदलाव करता दिख रहा है।

रामगढ़ और मुंडावर के अलावा तिजारा में कांग्रेस की स्थिति ठीक है पर राजगढ़ लक्ष्मणगढ़, बहरोड और बानसूर में निर्दलीय उम्मीदवारों ने कांग्रेस के लिए परेशानी खड़ी कर दी है। मतदान की पूर्व संध्या पर मतदाता ज्यादा मुखर नहीं हैं फिर भी कई जगहों पर बूमने के बाद जो तस्वीर सामने आई है उससे लगता है कि इस बार कांग्रेस वैसा प्रदर्शन करती नजर नहीं आ रही है जैसा 2018 में किया था।

## कार व बोलेरो की भीषण टक्कर

सरदारशहर, 24 नवम्बर (निस)। तहसील के गांव भादासर के पास गुरुवार देर रात्रि को कार और बोलेरो की भीषण भिड़ंत में पांच लोगों की दर्दनाक मौत हो गई और चार लोग गंभीर रूप से घायल हो गए। घायलों का बीकानेर के पी.बी.एम. अस्पताल में उपचार जारी है।

जानकारी के अनुसार दुलरासर गांव के 6 लोग बारात में डूंगरगढ़ गए हुए थे। देर रात को बोलेरो में सवार होकर आते समय सामने से आ रही एक कार से जबरदस्त टक्कर हो गई। तीन लोगों की मौके पर ही मौत हो गई और 6 लोगों की 108 एंबुलेंस की सहायता से राउतकीय अस्पताल पहुंचाया गया। प्राथमिक उपचार के बाद उन्हें बीकानेर रैफर कर दिया गया। बीकानेर में इलाज के दौरान दो और लोगों की मौत हो गई।

मृतकों में से चार लोग दुलरासर गांव के हैं और एक यू.पी. का बताया जा रहा है। थाना अधिकारी मदनलाल बिश्नोई ने बताया कि, गांव दुलरासर

■ **भादासर गांव के पास हुए इस हादसे में 5 लोगों की मौत हो गई व चार घायल हो गए।**

■ **बताया जाता है कि, बोलेरो में सवार 6 लोग शादी में शामिल होकर लौट रहे थे, जब यह हादसा हुआ।**

■ **घायलों का बीकानेर के पी.बी.एम. अस्पताल में उपचार चल रहा है।**

के ललित पुत्र श्यामलाल पारीक की शादी थी जिसकी बारात बीकानेर जिले की डूंगरगढ़ तहसील में गई हुई थी। वापस आते समय बीकानेर रोड पर भादासर के पास आगमन – सामने कार व बोलेरो गाड़ी की जबरदस्त भिड़ंत हो गई। मृतकों में दुलरासर गांव के मुरलीधर पारीक, पुत्र परसाराम पारीक, नोपाराम पारीक पुत्र मालाराम पारीक, मदनलाल पुत्र हरराम पारीक, भोम सिंह पुत्र मेजरसिंह सहित यू.पी. का रहने वाला एक व्यक्ति शामिल है। दुलरासर गांव के मालाराम, पुत्र मोहनराम, श्रवण पुत्र दुलाराम और

## सुरंग में फंसे श्रमिकों को लेकर मोदी संवेदनशील

देहरादून/उत्तरकाशी, 24 नवंबर प्रधानमंत्री नरेंद्र मोदी उत्तरकाशी सिलक्यारा टनल में फंसे श्रमिकों के स्वास्थ्य को लेकर भी बेहद संवेदनशील हैं। उन्होंने उत्तराखंड के मुख्यमंत्री पुष्कर सिंह धामी को टनल से बाहर आने पर श्रमिकों के स्वास्थ्य और जरूरत पड़ने पर हॉस्पिटल या घर भेजने की व्यवस्था के निर्देश दिए।

प्रधानमंत्री मोदी रोजाना सिलक्यारा टनल में फंसे 41 श्रमिकों एवं उनके परिवारों के बारे में मुख्यमंत्री पुष्कर धामी को फोन कर अपडेट ले रहे हैं।

मुख्यमंत्री धामी से बातचीत में शुक्रवार को प्रधानमंत्री ने बचाव कार्य में उत्पन्न होने वाली बाधा और रुकावट के बारे में विस्तार से जानकारी ली। इस दौरान मुख्यमंत्री ने उन्हें अवगत कराया कि न्यू ऑस्ट्रियन टनल मेथड से इस सुरंग का निर्माण किया जा रहा है।

## गाजा में इजराइल, हमास के बीच संघर्ष विराम शुरू

गाजा, 24 नवंबर। गाजा पट्टी में इजरायल-हमास युद्ध में चार दिवसीय संघर्ष विराम प्रभावी हो गया है। यह जानकारी न्यूज एजेंसी ए.एफ.पी. ने शुक्रवार को अपनी रिपोर्ट दी।

इजरायल और हमास के बीच लगभग सात सप्ताह चले संघर्ष में पहली राहत की शुरुआत हो गई है। हमास की ओर से महिलाओं और बच्चों सहित 13 बंधकों के समूह को मुक्त करने और संकटग्रस्त गाजा पट्टी में सहायता के प्रवाह को बढ़ाने की उम्मीद है।

मीडिया रिपोर्ट्स के मुताबिक संघर्ष विराम सुबह सात बजे (अंतरराष्ट्रीय समय के अनुसार राठके पांच बजे) शुरू होना था। युद्धविनाश के हिस्से के रूप में कुछ फिलिस्तीनियों को बाद में इजरायली जेलों से रिहा किया जाना है।

जानकारी के अनुसार, कतर की मध्यस्थता से शुक्रवार सुबह चार दिवसीय संघर्ष विराम के प्रभावी होने के बाद बड़ी संख्या में विस्थापित लोग गाजा में घर लौटने का प्रयास करने लगे जिस पर इजरायली सेना ने उन्हें उत्तरी गाजा की ओर जाने से रोका।

उत्तरी गाजा सीमा से बाहर वे विस्थापित फिलिस्तीनी युद्ध विराम की समय सीमा लागू होने के बाद अपने घरों में लौटने का प्रयास कर रहे थे। इजराइली सेना ने लोगों को चेतावनी दी है कि, उन्हें युद्धग्रस्त क्षेत्र उत्तर गाजा में प्रवेश करने की अनुमति नहीं दी जाएगी।

‘अल जजीरा’ न्यूज चैनल के वीडियो में फिलिस्तीनियों को उत्तरी गाजा में बेंबे लालहिया में अपने घरों में लौटने हुए दिखाया गया है। इजरायली सेना ने लोगों को रोकने का प्रयास किया।

## टोंक में सचिन पायलट ने घर-घर जाकर दस्तक दी

टोंक, 24 नवम्बर (निस)। टोंक विधानसभा क्षेत्र से कांग्रेस प्रत्याशी सचिन पायलट ने चुनाव प्रचार थमने के बाद घर-घर जाकर लोगों से संपर्क किया और कांग्रेस को विजय बनाने के लिए सभी लोगों से अपील की।

पायलट ने कहा कि मैं चुनाव नहीं लड़ रहा यह चुनाव टोंक की जनता

■ **इस अभियान में वैश्य समाज ने पायलट को पूर्ण समर्थन देने की घोषणा की।**

■ **रंगर समाज, मुस्लिम समाज सेवियों के समूह ने पायलट के प्रति समर्थन जताया।**



चुनाव प्रचार थमने के बाद टोंक विधानसभा क्षेत्र से कांग्रेस प्रत्याशी सचिन पायलट ने घर-घर जाकर -सम्पर्क किया। इस दौरान वैश्य समाज ने पायलट को अपना खुला समर्थन दिया।

लड़ रही है। कांग्रेस सरकार 7 गारंटी योजनाओं के साथ प्रदेश में फिर से रिपीट हो रही है। कल देर शाम रंगर समाज के सैकड़ों लोगों ने उपसभापति बजरंगलाल वर्मा, भूपेंद्र आलोरीया, धर्मेंद्र सालोदिया के नेतृत्व में सचिन पायलट के प्रति समर्थन की घोषणा की और अल्पसंख्यक समाज के समाजसेवियों ने आबिद कागजी के नेतृत्व में भी बड़ी संख्या में पायलट से मिलकर जीत का भरसा दिया।

आज सुबह राजेंद्र गोयल के नेतृत्व में वैश्य समाज के सैकड़ों प्रबुद्ध नागरिकों ने सचिन पायलट से मिलकर खुला

समर्थन देने की घोषणा की और जीत का संकल्प लिया। सचिन पायलट ने आज कोर्ट परिसर में वकीलों से भी मुलाकात की तथा अपने लिए समर्थन मांगा और कहा चुनावी वादों को पूरा करने में टोंक शहर में कोई कसर नहीं छोड़ी जाएगी। इसी प्रकार आज दोपहर जिला कांग्रेस कमिटी में भाजपा कार्यकर्ता जमना महावर एवं पूर्व छात्रसंघ अध्यक्ष सतवीर गुर्जर ने भी भाजपा का दामन छोड़ कांग्रेस

का दामन थाम लिया। उन्होंने सचिन पायलट और जिला अध्यक्ष हरि प्रसाद बैरवा के समक्ष कांग्रेस पार्टी जॉइन कर ली और पायलट के पक्ष में भारी मतों से विजय संकल्प लिया। इस मौके पर कांग्रेस नेता सुनील बंसल, पूर्व छात्र संघ अध्यक्ष शैलेश गुर्जर, हंसराज गाता, आतिफ नकवी, देवनारायण गुर्जर, अरशद, आमिर फारूकी आदि कांग्रेसी कार्यकर्ता उपस्थित रहे।

## चीन से एक बार फिर वायरस संक्रमण फैलने का खतरा मंडराया

– श्रीनंद झा –  
–राष्ट्रदूत दिल्ली ब्यूरो–  
नई दिल्ली, 24 नवम्बर केन्द्रीय स्वास्थ्य मंत्रालय ने माना है कि एच9 एन 2 वायरस के चीन से फैलने की संभावना “कम” है और देश किसी भी तरह की “सार्वजनिक अत्यावश्यकता” के लिए तैयार है।

चीन पिछले कुछ हफ्तों से श्वसन संबंधी एक अज्ञात बीमारी के बढ़ने की समस्या से जूझ रहा है। बीजिंग और लिआोनिंग प्रांत जैसे देश के उत्तरी भागों में बच्चों में एक बीमारी के केस विशेष तौर पर अधिक हुए गए हैं। स्थानीय खबरों के अनुसार संक्रमित बच्चों में फेफड़ों की सूजन के साथ ही तेज बुखार है। चीन के अधिकारियों ने एक 13 नवम्बर को कहा था कि श्वसन तंत्र की बीमारी में तेजी से वृद्धि होने का कारण

■ **हालांकि, भारत सरकार ने संक्रमण फैलने की संभावना नागण्य बताई और कहा कि, उसकी हर स्थिति से निपटने की तैयारी है।**

■ **चीन से नवम्बर के मध्य में बच्चों में निमोनिया जैसा संक्रमण फैलने की खबरें सामने आई हैं।**

लॉकडाउन की बंदियों में कमी होना है तथा फेफड़ों को संक्रमित करने वाला माइकोप्लाज्मा निमोनिया इसकी वजह से हो सकता है।

यद्यपि विश्व स्वास्थ्य संगठन ने इस वायरस के प्रकोप के बाद चीन की सरकार से डेटा उपलब्ध करवाने को कहा है और साथ ही नागरिकों से यह अनुरोध किया है कि वे मास्क पहनने, सोशल डिस्टेंसिंग की पालना करने और अस्वस्थ महसूस करने की स्थिति में घर में ही रहने की जरूरी सावधानियां बरतें।

महेंदर तैयारियों पर चर्चा के लिए डायरेक्टर जनरल ऑफ हेल्थ सर्विसेस (डी.जी.एच.एस.) की अध्यक्षता में हाल ही एक मीटिंग आयोजित की। मीटिंग में इस बात पर जोर दिया गया कि मानव, पशुपालन और वानिकी सैक्टरों में सतर्कता बढ़ाने और समन्वय तंत्र को मजबूत करने की जरूरत है। मीटिंग में इस तथ्य पर भी गौर किया गया कि कोविड महामारी के बाद देश के हेल्थ इन्फ्रास्ट्रक्चर में उल्लेखनीय मजबूती आई है। वर्ष 2003 की सार्स महामारी और वर्ष 2019 की वैश्विक महामारी कोविड को हल्के में लेने के कारण चीन पहले ही आलोचनाएं झेल चुका है। स्वास्थ्य विशेषज्ञों का कहना है कि चीन को बीमारी के इश प्रकोप पर एक “पारदर्शी तरीके” से नियंत्रित करना चाहिए।

## ड्रिलिंग में बाधा आने से हल्का हुआ बचाव अभियान

सिलक्यारा/देहरादून, 24 नवंबर। उत्तराखंड के उत्तरकाशी जिले के सिलक्यारा सुरंग में फंसे 41 कर्मिकों को बाहर निकालने के लिए युद्धस्तर पर चल रहा रेस्क्यू ऑपरेशन शुक्रवार शाम भी जारी रहा। इस संबंध में प्रबंध निदेशक महमूद अहमद ने बताया कि, ऑगर मशीन से 45 मीटर के बाद ड्रिलिंग शुरू करते हुए कुल 1.8 तक ड्रिलिंग पूरी कर ली गई थी। इस प्रकार कुल 46.8 से आगे की ड्रिलिंग के बाद धातु के टुकड़े मशीन में फंसने से ड्रिलिंग रोक दी गई थी।

## संजीवनी केस ...

(प्रथम पृष्ठ का शेष) गहलोट राजनीति करते हुए केवल जांच को भटकाने का काम कर रहे हैं। जब अशोक गहलोट ने शेखावत की मां समेत पूरे परिवार पर संजीवनी चोटले में शामिल होने के आरोप लगाए तो शेखावत ने एहतेव के खिलाफ दिल्ली की राउज गवर्न्यू कोर्ट में मानवहित का केस किया है, जिसमें अब तक गहलोट को राहत नहीं मिली है। राजनीतिक कार्यों से राजस्थान सरकार इस केस को सीबीआई को सौंप नहीं रही है, जबकि मल्टी स्टेट सोसाइटी होने के कारण इसकी जांच सीबीआई द्वारा नियमित जमा पर प्रतिबंध योजना अधिनियम 2019 के तहत की जानी चाहिए।

## ...ताकि अपाहिजों के ...

(प्रथम पृष्ठ का शेष) “इम्प्रेसन” नहीं छोड़ना चाहता था कि, फ्रांस के वेटर ईमानदार नहीं चोर हैं, और चेंज लेकर भाग जाते हैं।” अमेरिकी टूरिस्ट ने भी जवाब दिया, “मैंने तुम्हारे ऊपर पैमैन्ट लेने के लिये देखा डाला, क्योंकि दो स्टॉप के बाद मुझे भी उतरना था, मैं यह “इम्प्रेसन” नहीं छोड़ना चाहता था कि, अमेरिकी टूरिस्ट बड़ी चालाकी से बिना पैमैन्ट किये वाइन पी गया और फिर ट्रेन से उतर गया। मैं अपने देश के टूरिस्ट की छवि, फ्रांस के वेटर के सामने कतई नहीं गिरने देना चाहता था।”

मु.मंत्री गहलोट ने जितनी भी “रियायतें” चुनाव की पूर्व संध्या पर जनता में बांटी, वो सिद्धांत रूप से पूर्णतया खरी हैं, बड़ी लोकलुभावन हैं, सिद्धांत रूप से उनमें कमी

## मंडावरी में भाजपा प्रत्याशी पर अज्ञात लोगों ने हमला किया

भाजपा प्रत्याशी रामनिवास मीणा ने घटना की पुलिस में रिपोर्ट दर्ज करवाई तथा उनके समर्थकों ने थाने में भारी हंगामा किया

मंडावरी, 24 नवम्बर (निस)। भारतीय जनता पार्टी के प्रत्याशी रामविवास मीणा पर मंडावरी थाना क्षेत्र के किशोरपुर गांव में अज्ञात लोगों ने हमला कर उनके वाहन में तोड़फोड़ की। इसके बाद मीणा के समर्थकों ने थाने में भारी हंगामा कर दिया। गुरुवार शाम 6 बजे चुनाव प्रचार पर रोक लगाने के बाद जब भाजपा प्रत्याशी मीणा किशोरपुर गांव से होकर डोर टू डोर जनसंपर्क कर रहे थे, तब उनकी गाड़ी पर अज्ञात लोगों ने हमला कर दिया व तोड़फोड़ की।

भाजपा प्रत्याशी द्वारा मंडावरी थाने पर मामला दर्ज कराया गया है। थाने में भाजपा प्रत्याशी के समर्थकों ने हमला एवं तोड़फोड़ की घटना के विरोध में जम कर पुलिस के खिलाफ नारेबाजी की। जिस समय भाजपा प्रत्याशी के समर्थक थाने पर हंगामा कर रहे थे तब एक पुलिसकर्मी ने हंगामे का वीडियो बनाने की कोशिश की जिस पर मीणा समर्थकों व पुलिस के बीच और तेज झड़प हो गई।

प्रशासन ने भाजपा प्रत्याशी को समझाया तब जाकर मामला जो रात दस बजे शुरू हुआ था, रात डेढ़ बजे शांत हुआ।

## पायलट की...

(प्रथम पृष्ठ का शेष) 1 दिन पहले टोंक विधायक और कांग्रेस उम्मीदवार सचिन पायलट ने राजस्थान की जनता से अपील करते हुए कहा कि सभी बातों को भुलाकर हम सब लोग मिलकर राजस्थान में नया इतिहास बनाने के लिए कांग्रेस के पक्ष में भारी मतदान करें। सचिन पायलट ने कहा कि मैं राजस्थान के सभी मतदाताओं के साथ, उन क्षेत्रों के मतदाताओं से भी अपील करना चाहता हूं जहां मैं नहीं पहुंच सका। ऐसे में आप सभी मिलकर कांग्रेस के पक्ष में भारी मतदान करें। सचिन पायलट की ओर से की गई इस अपील को मुख्यमंत्री अशोक गहलोट ने भी अपने एक्स हैटल से रीपोस्ट किया।

## चिरंजीवी योजना का पैकेज चाहे...

(प्रथम पृष्ठ का शेष) आई थी। परन्तु सरकार और प्राइवेट अस्पतालों नारों का मकसद केवल चुनाव में वोट बढ़ाना ही है, जैसा लग रहा है, तो यह दलित, गरीब वर्ग की कमजोर स्थिति का उपहास ही है। ये “योजनाएं” बहुत देर से शुरू हुईं, सरकार का जाने के समय से कुछ महीनों पहले। बजट का प्रावधान पैसे का इंतजाम कहा है, क्योंकि सचिवालय में चर्चा है कि, अगले माह की तनखाह भी देर से मिली सरकारी कर्मचारियों को, क्योंकि वित्तीय स्थिति ठीक नहीं है।

बहरहाल, अगर जनता का विश्वास सरकार के वादों पर, उसके नारों पर से उठ गया तो, अक्षुण्ण हानि होगी, क्योंकि नारे व सोच पवित्र हैं उनका क्रियान्वयन कमजोर व लचर है।

‘जनरल मैडिसिन’ और ‘पीडिएट्रिक मैडिसिन’ के पैकेजों की दरें बहुत ही अव्यवहारिक हैं। उन्होंने बताया कि 24 घंटे भर्ती रहे मरीज के लिए अस्पताल को केवल 1800 रुपये मिलते हैं, “पिछले वर्ष तक यह दर 1000 रुपये थी।” उन्होंने कहा कि इन दरों पर कोई प्राइवेट अस्पताल कार्य नहीं कर सकता।

उल्लेखनीय है कि चुनावी वर्ष के दबाव और आर.टी.एच. के खिलाफ हुई डॉक्टरों की रैली की शर्मिंदगी को देखते हुए राज्य सरकार ने चिरंजीवी योजना के तहत कई मेडिकल पैकेजों की दरों में बदलाव किया और उनका भुगतान भी समय पर शुरू किया। फलस्वरूप वर्ष 2022-23 में प्राइवेट अस्पतालों को 1146 करोड़ रुपए जे.पी. गुप्ता ने कहा कि चिरंजीवी के तहत

डॉ. जे.पी. गुप्ता ने बताया कि चिरंजीवी के अन्तर्गत पिछले केवल 4-6 महीनों में कई पैकेजों की दरें बदली गई हैं, जिनमें से ज्यादातर हैं, “कॉमर्शियलकेड सर्जरी” से संबंधित पैकेज हैं। इसलिए बड़े शहरों में अस्पताल अब चिरंजीवी योजना के तहत मरीजों को भर्ती करने लगे हैं, परन्तु यह स्थिति भी आदर्श स्थिति नहीं है। उन्होंने कहा कि चिरंजीवी योजना के अन्तर्गत किसी भी मेडिकल पैकेज का कुल खर्च 25 लाख रुपये नहीं होता है इसलिए शायद खर्च नहीं किसी भी लाभार्थी पर 25 लाख रुपये प्रदर्शन हुआ है। उन्होंने कहा कि सरकार ने दरें तय करने से पहले, “नॉन-मैडिकोज” या सरकारी अक्सरों से ही सुलभ मशवरा किया होगा, बजाए डॉक्टरों से।

## शिव कुमार के ...

(प्रथम पृष्ठ का शेष) डिवीजन बैंक में कहा कि वह अपील पर दो सप्ताह के भीतर अपना निर्णय दे। अब इसी अपील पर आगामी 29 नवम्बर को सुनवाई होगी। इस बीच कर्नाटक सरकार ने सी.बी.आई. को दो ही अनुमति को वापस लेने का कदम उठा दिया है। कर्नाटक के विधि एवं संसदीय कार्यमंत्री एच.के. पाटिल ने कहा कि सरकार ने सी.बी.आई. को केस हैण्डओवर ना करने का निर्णय लेने से पूर्व तत्कालीन एवं वर्तमान महाधिकायक की राय भी ली। पाटिल ने कहा कि “मंत्रिमण्डलीय निर्णय के बाद अगले कुछ दिनों में प्रशासनिक स्वीकृति भी दे दी जाएगी।” यह पूछे जाने पर कि क्या यह पक्षपात नहीं है, पाटिल ने कहा कि कानूनी पहलू का ध्यान रखा गया है और हमने नियम कायदा का ही अनुसरण किया है। आयकर विभाग व प्रवर्तन निदेशालय द्वारा अलग-अलग जांच किए जाने के बाद सी.बी.आई. ने प्रिवैन्शन ऑफ करप्शन (पी.सी.) के तहत शिवकुमार के विरुद्ध केस दायर किया था। राज्य सरकार ने शिवकुमार के विरुद्ध अभियोगन की कार्यवाही शुरू कर दी थी, जिसे बाद में सी.बी.आई. के सुपुर्द कर दिया गया।